
Shri Sadashiva Kavacha Stotram

श्रीसदाशिवकवचस्तोत्रम्

Document Information



Text title : Shri Sadashiva Kavacha Stotram

File name : sadAshivakavachastotram.itx

Category : shiva, kavacha

Location : doc_shiva

Proofread by : NA

Latest update : August 10, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ಶ್ರೀಸದಾಶಿವಕವಚಸ್ತೋತ್ರಂ



ಶ್ರೀದೇವ್ಯವಾಚ-

ಭಗವಂದೇವದೇವೇಶ ಸರ್ವಾಮ್ನಾಯ ಪ್ರಪೂಜಿತ .

ಸರ್ವಂ ಮೇ ಕಥಿತಂ ದೇವ ಕವಚಂ ನ ಪ್ರಕಾಶಿತಂ .. 1..

ಪ್ರಾಸಾದಾಖ್ಯಸ್ಯ ಮಂತ್ರಸ್ಯ ಕವಚಂ ಮೇ ಪ್ರಕಾಶಯ .

ಸರ್ವರಕ್ಷಾಕರಂ ದೇವ ಯದಿ ಸ್ನೇಹೋಽಸ್ತಿ ಮಾಂ ಪ್ರತಿ .. 2..

ಶ್ರೀಭಗವಾನುವಾಚ-

ಪ್ರಾಸಾದಮಂತ್ರಕವಚಸ್ಯ ವಾಮದೇವಖುಷಿಃ .

ಪನ್ತಿಶ್ಚಂದಃ . ಸದಾಶಿವೋ ದೇವತಾ .

ಸಕಲಾಭೀಷ್ಟಸಿದ್ಧಯೇ ಜಪೇ ವಿನಿಯೋಗಃ .

ಶಿರೋ ಮೇ ಸರ್ವದಾ ಪಾತು ಪ್ರಾಸಾದಾಖ್ಯಃ ಸದಾಶಿವಃ .

ಷಡಕ್ಷರಸ್ವರೂಪೋ ಮೇ ವದನಂ ತು ಮಹೇಶ್ವರಃ .. 3..

ಪಂಚಾಕ್ಷರಾತ್ಮಾ ಭಗವಾನ್ಭಜೌ ಮೇ ಪರಿರಕ್ಷತು .

ಮೃತ್ಯುಂಜಯಸ್ತಿಬೀಜಾತ್ಮಾ ಆಸ್ಯಂ ರಕ್ಷತು ಮೇ ಸದಾ .. 4..

ವಟಮೂಲಂ ಸಮಾಸೀನೋ ದಕ್ಷಿಣಾಮೂರ್ತಿರವ್ಯಯಃ .

ಸದಾ ಮಾಂ ಸರ್ವದಃ ಪಾತು ಷಟ್ಪಿಂಶಾರ್ಣಸ್ವರೂಪಧೃಕ್ .. 5..

ದ್ವಾವಿಂಶಾರ್ಣಾತ್ಮಕೋ ರುದ್ರೋ ದಕ್ಷಿಣಃ ಪರಿರಕ್ಷತು .

ತ್ರಿವರ್ಣಾತ್ಮಾ ನೀಲಕಂಠಃ ಕಂಠಂ ರಕ್ಷತು ಸರ್ವದಾ .. 6..

ಚಿಂತಾಮಣಿರ್ಬೀಜರೂಪೋ ಹೃದ್ಧನಾರೀಶ್ವರೋ ಹರಃ .

ಸದಾ ರಕ್ಷತು ಮೇ ಗುಹ್ಯಂ ಸರ್ವಸಂಪತ್ಪ್ರದಾಯಕಃ .. 7..

ಏಕಾಕ್ಷರಸ್ವರೂಪಾತ್ಮಾ ಕೂಟವ್ಯಾಪೀ ಮಹೇಶ್ವರಃ .

ಮಾರ್ತಂಡಭೈರವೋ ನಿತ್ಯಂ ಪಾದೌ ಮೇ ಪರಿರಕ್ಷತು .. 8..

ತುಂಬುರಾಖ್ಯೋ ಮಹಾಬೀಜಸ್ವರೂಪಃ ತ್ರಿಪುರಾಂತಕಃ .

ಸದಾ ಮಾಂ ರಣಭೂಮೌ ಚ ರಕ್ಷತು ತ್ರಿದಶಾಧಿಪಃ .. 9..

ಊರ್ಧ್ವಮೂರ್ಧಾನಮೀಶಾನೋ ಮಮ ರಕ್ಷತು ಸರ್ವದಾ .

ದಕ್ಷಿಣಾಸ್ಯಂ ತತ್ಪುರುಷಃ ಪಾಯಾನ್ಮೇ ಗಿರಿನಾಯಕಃ .. 10..

ಅಘೋರಾಖ್ಯೋ ಮಹಾದೇವಃ ಪೂರ್ವಾಸ್ಯಂ ಪರಿರಕ್ಷತು .

ವಾಮದೇವಃ ಪಶ್ಚಿಮಾಸ್ಯಂ ಸದಾ ಮೇ ಪರಿರಕ್ಷತು .. 11..
 ಉತ್ತರಾಸ್ಯಂ ಸದಾ ಪಾತು ಸದ್ಯೋಜಾತಸ್ವರೂಪಧೃಕ್ .
 ಇತ್ಥಂ ರಕ್ಷಾಕರಂ ದೇವಿ ಕವಚಂ ದೇವದುರ್ಲಭಂ .. 12..
 ಪ್ರಾತಃಕಾಲೇ ಪಠೇದ್ಯಸ್ತು ಸೋಽಭೀಷ್ಟಂ ಫಲಮಾಪ್ನುಯಾತ್ .
 ಪೂಜಾಕಾಲೇ ಪಠೇದ್ಯಸ್ತು ಕವಚಂ ಸಾಧಕೋತ್ತಮಃ .. 13..
 ಕೀರ್ತಿಶ್ರೀಕಾಂತಿಮೇಧಾಯುಃ ಸಹಿತೋ ಭವತಿ ಧ್ರುವಂ .
 ಕಂಠೇ ಯೋ ಧಾರಯೇದೇತತ್ಕವಚಂ ಮತ್ಸ್ವ ರೂಪಕಂ .. 14..
 ಯುದ್ಧೇ ಚ ಜಯಮಾಪ್ನೋತಿ ದ್ಯೂತೇ ವಾದೇ ಸ ಸಾಧಕಃ .
 ಕವಚಂ ಧಾರಯೇದ್ಯಸ್ತು ಸಾಧಕೋ ದಕ್ಷಿಣೇ ಭುಜೇ .. 15..
 ದೇವಾ ಮನುಷ್ಯಾ ಗಂಧರ್ವಾ ವಶ್ಯಾಸ್ತಸ್ಯ ನ ಸಂಶಯಃ .
 ಕವಚಂ ಶಿರಸಾ ಯಸ್ತು ಧಾರಯೇದ್ಯತಮಾನಸಃ .. 16..
 ಕರಸ್ಥಾಸ್ತಸ್ಯ ದೇವೇಶಿ ಅಣಿಮಾದ್ಯಷ್ಟಸಿದ್ಧಯಃ .
 ಭೂರ್ಜಪತ್ರೇ ತ್ವಿಮಾಂ ವಿದ್ಯಾಂ ಶುಕ್ಲಪಕ್ಷೇಣ ವೇಷ್ಟಿತಾಂ .. 17..
 ರಜತೋದರಸಂವಿಷ್ಟಾಂ ಕೃತ್ವಾ ವಾ ಧಾರಯೇತ್ಪುಧೀಃ .
 ಸಂಪ್ರಾಪ್ಯ ಮಹತೀಂ ಲಕ್ಷ್ಮೀಮಂತೇ ಮದ್ದೇಹರೂಪಭಾಕ್ .. 18..
 ಯಸ್ಮೈ ಕಸ್ಮೈ ನ ದಾತವ್ಯಂ ನ ಪ್ರಕಾಶ್ಯಂ ಕದಾಚನ .
 ಶಿಷ್ಯಾಯ ಭಕ್ತಿಯುಕ್ತಾಯ ಸಾಧಕಾಯ ಪ್ರಕಾಶಯೇತ್ .. 19..
 ಅನ್ಯಥಾ ಸಿದ್ಧಿಹಾನಿಃ ಸ್ಯಾತ್ಸತ್ಯಮೇತನ್ಮನೋರಮೇ .
 ತವ ಸ್ನೇಹಾನ್ಮಹಾದೇವಿ ಕಥಿತಂ ಕವಚಂ ಶುಭಂ .. 20..
 ನ ದೇಯಂ ಕಸ್ಯಚಿದ್ಭದ್ರೇ ಯದೀಚ್ಛೇದಾತ್ಮನೋ ಹಿತಂ .
 ಯೋ ಅರ್ಚಯೇದ್ಗಂಧಪುಷ್ಪಾದ್ಯೈಃ ಕವಚಂ ಮನ್ಮುಖೋದಿತಂ
 ತೇನಾರ್ಚಿತಾ ಮಹಾದೇವಿ ಸರ್ವೇ ದೇವಾ ನ ಸಂಶಯಃ .. 21..
 ಇತಿ ಶ್ರೀಭೈರವತಂತ್ರೇ ಶ್ರೀಸದಾಶಿವಕವಚಂ ಸಂಪೂರ್ಣಂ .

Shri Sadashiva Kavacha Stotram

pdf was typeset on August 30, 2023

Please send corrections to sanskrit@cheerful.com

